

سبقی منصوبہ بندی: 1	مضمون: اسلامیات	جماعت: چہارم	دوسری سہ ماہی
وقت: 40 منٹ	تاریخ: _____	ہفتہ: 1	اُستاد کا نام: _____
سبق کا نام: حفظِ قرآن مجید		باب اول: قرآن مجید و حدیث نبوی ﷺ	

### حاصلاتِ تعلم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ سُورَةُ الْاَلْهَبِ کو حفظ کر سکیں۔
- ◆ قرآن مجید کی سورتوں سُورَةُ الْاَلْهَبِ کو درست تلفظ اور روانی کے ساتھ زبانی یاد کر سکیں اور اسے نماز میں اور نماز کے علاوہ زبانی پڑھ سکیں۔

### تدریسی معاونات:

تختہ تحریر، چاک / بورڈ، مارکر۔ اسلامیات کی کتاب

5 منٹ

### سبق کا تعارف:

تختہ تحریر پر سبق کا عنوان لکھیں۔ طلبہ کو بتائیں یہ سورت قرآن مجید کے پارہ نمبر ۳۰ میں ہے۔ اس سورت میں حضرت محمد رسول اللہ خاتم النبیین ﷺ کے سگے چچا ابو لہب کی تباہی اور ہلاکت کا ذکر ہے۔ طلبہ کو اعلانِ نبوت کا واقعہ سنائیں۔ جب حضرت محمد رسول اللہ خاتم النبیین ﷺ کو اللہ تعالیٰ نے اسلام کی طرف اعلانیہ دعوت دینے کا حکم فرمایا تو آپ خاتم النبیین ﷺ صفا کے پہاڑ پر تشریف لے گئے۔ آپ خاتم النبیین ﷺ نے فرمایا: اے لوگو! اگر میں تم سے کہوں کہ اس پہاڑ کے پیچھے ایک فوج ہے جو تم پر حملہ کرنا چاہتی ہے تو کیا تم میری بات کا یقین کر لو گے؟ لوگوں نے جواب دیا یقیناً ہم یقین کریں گے کیوں کہ آپ خاتم النبیین ﷺ سچے ہیں۔

آپ خاتم النبیین ﷺ نے فرمایا: ”لوگو! ایک اللہ کی عبادت کرو، میں اللہ کا رسول ہوں اور تمہیں آخرت کے انجام سے خبر دار کرنے آیا ہوں۔“ اس پر ابو لہب نے آپ خاتم النبیین ﷺ کی شان میں گستاخی کرنے کی کوشش کی اور آپ خاتم النبیین ﷺ کی شانِ اقدس میں نازیبا کلمات کہے۔ ابو لہب کی اس گستاخی پر اللہ تعالیٰ نے اس سورت کو نازل فرمایا اور اس میں ابو لہب کی تباہی کا اعلان فرمایا۔ (صحیح بخاری: ۴۸۰۱)

25 منٹ

### طریقہ تدریس:

- سبق کے آغاز میں طلبہ کو بسم اللہ الرحمن الرحیم اور علم میں اضافے کی دعا پڑھنے کی تلقین کریں۔

- طلبہ کو قرآن مجید کا مختصر تعارف دیں کہ قرآن مجید اللہ تعالیٰ کا کلام ہے۔ اس کی تعلیمات کو سمجھنا اور ان پر عمل کرنا ہر مسلمان کا فرض عین ہے۔
- قرآن مجید کی تلاوت کے آداب کی دہرائی کروائیں۔ انہیں بتائیں کہ قرآن مجید کی تلاوت سے پہلے وضو کرنا چاہیے۔ تلاوت شروع کرنے سے پہلے تعوذ اور تسمیہ پڑھنی چاہیے۔ قرآن مجید کو ادب سے اور ٹھہر ٹھہر کر ترتیل سے پڑھنا چاہیے۔
- طلبہ کو سُورَةُ اللّٰہِ کے بارے میں بتائیں کہ یہ قرآن مجید کے تیسویں پارے میں ہے اور اس کی پانچ آیات ہیں۔
- طلبہ کو کتاب کا صفحہ نمبر ۴ کھولنے کی ہدایت دیں۔ طلبہ کو بتائیں کہ آج ہم سُورَةُ اللّٰہِ کی پہلی دو آیات کی زبانی تلاوت کرنا سیکھیں گے۔
- درست تلفظ کے ساتھ پہلے خود دونوں آیات ( تَبَّتْ يَدَاآءِآءِ لَهْبٍ وَتَبَّ ۙ مَا آغَىٰ عَنْهُ مَالُهُ وَمَا كَسَبَ ۙ ) پڑھیں اور طلبہ کو ہدایت دیں ہر لفظ کو سنتے ہوئے اس پر انگلی رکھیں اور سبق پر توجہ دیں۔
- ہر لفظ کی ادائیگی پر زور دیں اور ہر لفظ کو ٹھہر ٹھہر کر پڑھیں تاکہ طلبہ باسانی ہر لفظ کی ادائیگی کا طریقہ سمجھ سکیں۔
- طلبہ کو آگاہ کریں کہ اگر حرکات کی ادائیگی کا خیال نہ رکھا جائے تو لفظ کے معنی بدل جاتے ہیں اور ثواب کی بجائے گناہ ہوتا ہے لہذا خیال رکھنا چاہیے کہ ہر لفظ کو درست تجوید اور قواعد کے ساتھ ادا کیا جائے۔
- تمام طلبہ سے باری باری سُورَةُ اللّٰہِ کی پہلی دو آیات کی پڑھائی کروائیں اور قواعد اور تجوید کا بھی خیال رکھیں تاکہ انہیں سبق ذہن نشین ہو جائے۔

اعادہ:

N/A

8 منٹ

جائزہ:

سُورَةُ اللّٰہِ کی پہلی دو آیات ہر بچے سے زبانی سنیں اور غلطی کی صورت میں ان کی اصلاح کریں۔ کمزور بچوں پر خصوصی توجہ دیں۔

2 منٹ

گھر کا کام:

سُورَةُ اللّٰہِ کی پہلی دو آیات دہرائیں۔

سبقی منصوبہ بندی: 2	مضمون: اسلامیات	جماعت: چہارم	دوسری سہ ماہی
وقت: 40 منٹ	تاریخ: _____	ہفتہ: 1	اُستاد کا نام: _____
سبق کا نام: حفظِ قرآن مجید		باب اول: قرآن مجید و حدیث نبوی ﷺ	

### حاصلاتِ تعلیم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ سُورَةُ اللَّهَبِ کو حفظ کر سکیں۔
- ◆ قرآن مجید کی سورتوں کو درست تلفظ اور روانی کے ساتھ زبانی یاد کر سکیں۔ اور انھیں نماز میں اور نماز کے علاوہ زبانی پڑھ سکیں۔

### تدریسی معاونات:

تختہ تحریر، چاک / بورڈ، مارکر۔ اسلامیات کی کتاب۔

5 منٹ

### سبق کا تعارف:

تختہ تحریر پر سبق کا عنوان لکھیں۔ طلبہ کو سُورَةُ اللَّهَبِ کا مرکزی نکتہ اور شان نزول بتائیں کہ اس سورت میں نبی کریم خاتم النبیین ﷺ کے دشمنوں کا اخروی انجام بیان کیا گیا ہے۔ اس سورت میں ابو لہب اور اس کی بیوی اُم جمیل کے گستاخانہ رویے کی شدید مذمت کی گئی ہے اور انھیں دنیا و آخرت میں سخت عذاب عظیم کی خبر سنائی گئی ہے۔

25 منٹ

### طریقہ تدریس:

- سبق کے آغاز میں طلبہ کو بسم اللہ الرحمن الرحیم اور علم میں اضافے کی دُعا پڑھنے کی تلقین کریں۔
- طلبہ کو صفحہ نمبر ۴ کھولنے کی ہدایت دیں اور انھیں تاکید کریں کہ قرآن مجید کی تلاوت سے پہلے با وضو اور با ادب ہو کر بیٹھیں۔
- طلبہ سے سُورَةُ اللَّهَبِ کی آیت نمبر ۱ اور ۲ زبانی سنیں۔ اچھا سبق سنانے والے بچوں کی حوصلہ افزائی کریں۔ جن بچوں کو پہلی دو آیات پڑھنے میں مشکل محسوس ہو، انھیں دوبارہ پڑھوائیں۔

• استاد سُورَةُ اللّٰهَبِ کی آیات نمبر ۳ تا ۵) سَيُضِلُّنَا اِلٰهَاتُ كِهٰبٍ ۙ وَامْرَاٰتُهُ حَمٰلَةٌ اَلْحَطْبِ ۙ فَيَجِيْدُهَا حَبْلًا مِّنْ مَّسَدٍ ۙ (کی تلاوت پہلے خود کریں۔ ہر لفظ کو مکمل تجوید اور درست تلفظ کے ساتھ ٹھہر ٹھہر کر ادا کریں۔ طلبہ کو ہدایت دیں کہ وہ سبق کو غور سے سنیں۔

• اس کے بعد طلبہ سے پہلے آیت نمبر ۳ کے ہر لفظ کی ادائیگی کروائیں۔ اس بات کا خاص خیال رکھیں کہ طلبہ حرکات اور مخارج کے ساتھ ہر لفظ کو ادا کریں اور زبانی یاد کریں۔

• طلبہ کو آیت نمبر ۳ کی تین سے پانچ بار مشق کروائیں تاکہ انہیں ذہن نشین ہو جائے۔

• آیت نمبر ۳ کے بعد ۴ اور ۵ کی درست تلفظ کے ساتھ ادائیگی کروائیں اور زبانی یاد کروائیں۔

اعادہ:

N/A

8 منٹ

جائزہ:

طلبہ کو ہدایت دیں کہ کتاب کے صفحہ نمبر ۴ پر سُورَةُ اللّٰهَبِ کی تلاوت کریں اور زبانی یاد کریں ذہنی طور پر کمزور طلبہ پر خصوصی توجہ دیں۔

2 منٹ

گھر کا کام:

سُورَةُ اللّٰهَبِ گھر میں والدین یا کسی بڑے کو سنائیں۔

سبقی منصوبہ بندی: 3	مضمون: اسلامیات	جماعت: چہارم	دوسری سہ ماہی
وقت: 40 منٹ	تاریخ: _____	ہفتہ: 1	اُستاد کا نام: _____
سبق کا نام: حفظِ قرآن مجید		باب اول: قرآن مجید و حدیث نبوی ﷺ	

### حاصلاتِ تعلیم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ سُورَةُ اللَّهَبِ کو حفظ کر سکیں۔
- ◆ قرآن مجید کی سورتوں کو درست تلفظ اور روانی کے ساتھ زبانی یاد کر سکیں۔ اور انھیں نماز میں اور نماز کے علاوہ زبانی پڑھ سکیں۔

### تدریسی معاونات:

تختہ تحریر، چاک / بورڈ، مارکر۔ اسلامیات کی کتاب۔

5 منٹ

### سبق کا تعارف:

تختہ تحریر پر سبق کا عنوان لکھیں۔ طلبہ کو بتائیں اس سورت میں حضرت محمد رسول اللہ خاتم النبیین ﷺ کے سگے چچا ابو لہب کے لیے تباہی اور ہلاکت کا بیان ہے اور لفظ لہب اس کے معنی دکھتے ہوئے شعلے میں داخل ہونا کے ہیں۔ اسی مناسبت سے اس سورت کا نام سُورَةُ اللَّهَبِ ہے۔

25 منٹ

### طریقہ تدریس:

- سبق کے آغاز میں طلبہ کو بسم اللہ الرحمن الرحیم اور علم میں اضافے کی دعا پڑھنے کی تلقین کریں۔
- طلبہ کو قرآن مجید کے پڑھنے کے آداب کی دہرائی کروائیں۔ طلبہ کو بتائیں سُورَةُ اللَّهَبِ مکی سورت ہے اس کی پانچ آیات ہیں۔
- طلبہ کو بتائیں ہم سُورَةُ اللَّهَبِ یاد کر چکے ہیں۔ انھیں سُورَةُ اللَّهَبِ تَبَّتْ يُدَّآبِنِ لَهَبٍ وَتَبَّ ۝ مَا أَغْنَىٰ عَنْهُ مَالُهُ وَمَا كَسَبَ ۝ سَيَصْلَىٰ نَارًا إِذْ أَتَا لَهَبًا ۝ وَآمَرَاتُهُ حَمَّالَةَ الْحَطَبِ ۝ فِي جِيدِهَا حَبْلٌ مِّن مَّسَدٍ ۝ کی لفظ بہ لفظ تلاوت کروائیں اور ہدایت دیں کہ وہ ہر لفظ کو درست مخارج کے ساتھ اعراب کا خیال رکھتے ہوئے صحیح تلفظ سے ادا کریں۔
- طلبہ کو آیات کی پڑھائی کروائیں اور جماعت میں موجود دہرنچے سے تلاوت کروائیں تاکہ انھیں سورت

زبانی یاد ہو جائے۔

- طلبہ کو ہدایت دیں کہ سورت کو اچھی طرح زبانی یاد کریں اور نماز میں پڑھیں۔

2 منٹ

اعادہ:

طلبہ کے ساتھ مل کر سُورَةُ اللَّهَبِ کی تلاوت کریں۔

6 منٹ

جائزہ:

طلبہ سے سُورَةُ اللَّهَبِ زبانی سنیں۔

2 منٹ

گھر کا کام:

گھر میں کسی بڑے کو سُورَةُ اللَّهَبِ کی تلاوت سنائیں۔